

## కాలభైరవాష్టకం




దేవరాజసేవ్యమానపావనాంఘ్రిపంకజం  
వ్యాలయజ్ఞసూత్రమిందుశేఖరం కృపాకరమ్ |  
నారదాదియోగీబృందవందితం దిగంబరం  
కాశికాపురాధినాథ కాలభైరవం భజే || ౧ ||

భానుకోటిభాస్వరం భవాభితారకం పరం  
నీలకంఠమీప్సితార్థదాయకం త్రిలోచనమ్ |  
కాలకాలమంబుజాక్షమక్షశూలమక్షరం  
కాశికాపురాధినాథ కాలభైరవం భజే || ౨ ||

శూలటంకపాశదండపాణిమాదికారణం  
శ్యామకాయమాదిదేవమక్షరం నిరామయమ్ |  
భీమవిక్రమం ప్రభుం విచిత్రతాండవప్రియం  
కాశికాపురాధినాథ కాలభైరవం భజే || ౩ ||

భుక్తిముక్తిదాయకం ప్రశస్తచారువిగ్రహం  
భక్తవత్సలం స్థిరం సమస్తలోకవిగ్రహమ్ |  
నిర్వణనమోజ్ఞహేమకింకిణీలసత్కటిం  
కాశికాపురాధినాథ కాలభైరవం భజే || ౪ ||





Hari Ome

ధర్మసేతుపాలకం త్వధర్మమార్గనాశకం  
కర్మపాశమోచకం సుశర్మదాయకం విభుమ్ |  
స్వర్ణవర్ణకేశపాశశోభితాంగనిర్మలం  
కాశికాపురాధినాథ కాలభైరవం భజే || ౫ ||

రత్నపాదుకాప్రభాభిరామపాదయుగ్మకం  
నిత్యమద్వితీయమిష్టదైవతం నిరంజనమ్ |  
మృత్యుదర్పనాశనం కరాలదంష్ట్రభూషణం  
కాశికాపురాధినాథ కాలభైరవం భజే || ౬ ||

అట్టహాసభిన్నపద్మజాండకోశసంతతిం  
దృష్టిపాతనష్టపాపజాలముగ్రశాసనమ్ |  
అష్టసిద్ధిదాయకం కపాలమాలికాధరం  
కాశికాపురాధినాథ కాలభైరవం భజే || ౭ ||

భూతసంఘనాయకం విశాలకీర్తిదాయకం  
కాశివాసిలోకపుణ్యపాపశోధకం విభుమ్ |  
నీతిమార్గకోవిదం పురాతనం జగత్పతిం  
కాశికాపురాధినాథ కాలభైరవం భజే || ౮ ||



*Hari Ome*

కాలభైరవాష్టకం పఠంతి యే మనోహరం  
జ్ఞానముక్తిసాధకం విచిత్రపుణ్యవర్ధనమ్ |  
శోకమోహలోభదైన్యకోపతాపనాశనం తే  
ప్రయాంతి కాలభైరవాంఘ్రిసన్నిధిం ధ్రువమ్ ||

